



जलसंपर्क विभाग
अमेरिकी दूतावास

प्रेस समाचार

सालियर, धाराक्षयपुरी, नई दिल्ली 110021 | दूरभाष: 011-24198000 | एक्सटेंशन: 8827 | फैक्स: 011-24198817
ईमेल: mpl@pd.state.gov | इंटरनेट पेबसाइट: <http://usembassy.state.gov/delhi.html>

2 जून, 2006

राष्ट्रपति बुश ने दाउद इब्राहिम को नशीले पदार्थ तस्करों की सूची में शामिल किया

नई दिल्ली -- राष्ट्रपति बुश ने एक जून को दाउद इब्राहिम सहित तीन विदेशी लोगों और दो विदेशी संगठनों को मादक पदार्थ तस्करों की सातवीं वार्षिक सूची में दर्ज किया है। जिन्हें फॉरेन नारकोटिक्स किंग्पिन डेजिगेशन एक्ट (किंग्पिन एक्ट) के तहत प्रतिबंधित किया जाएगा। इस प्रकार 2000 से अब तक किंग्पिन एक्ट के अंतर्गत दर्ज किए कुल व्यक्तियों तथा संगठनों की संख्या 62 हो जाएगी।

यह कार्रवाई मादक पदार्थ तस्करों का पीछा करने, उनके क्रिया-कलापों को कमज़ोर करने, तथा अवैध मादक पदार्थों के व्यापार से अमेरिकियों और दुनिया के अन्य लोगों की पीड़ा को समाप्त करने के साथ-साथ इन तस्करों द्वारा आतंकवादियों को सहयोग करने से रोकने के लिए हर संभव कार्रवाई करने के राष्ट्रपति बुश के दृढ़संकल्प को दर्शाती है।

किंग्पिन एक्ट 1999 में कानून बना जिसका लक्ष्य बड़े विदेशी मादक पदार्थों के तस्करों, उनके संगठनों तथा दुनियाभर में संचालन केंद्रों को अमेरिकी वित्तीय प्रणाली तक पहुंच बनाने तथा अमेरिकी कंपनियों तथा व्यक्तियों को शामिल करके व्यापार तथा कारोबार करने से रोकना है। किंग्पिन एक्ट का निशाना वह देश या उनकी सरकारें नहीं हैं जिनमें यह विदेशी व्यक्ति या संगठन संचालित हो रहे हैं।

विदेशी व्यक्ति या संगठनों जिन्हें राष्ट्रपति ने इस वर्ष किंग्पिन एक्ट के अंतर्गत प्रतिबंध लगाने के लिए दर्ज किया है वे हैं:

दाउद इब्राहिम (भारत)

फहद जमील जॉर्ज (ब्राजील)

अली नैबे (ईरान)

दाउद इब्राहिम आर्गेनाइजेशन (भारत/पाकिस्तान/संयुक्त अरब अमीरात)

अमेज़कुबा कंट्रोल आर्गेनाइजेशन (मैक्सिको)

मादक पदार्थों के तस्करों की पहली सूची जून 2000 में जारी की गई थी, उपरोक्त नाम उस सूची में जोड़ दिए जाएंगे।
